

ధర్మ ఆసుస్రతి

అంతకు ముందు వ్రదంగివని చేస్తున్న పాపారావుకి కిల్లీ కొట్టు పెట్టాలని బుద్ధి కలగడంలో ఆశ్చర్యంలేదు. తన వాళ్ళంతా వ్రదంగివని చేస్తున్నమాట నిజమే! కాని ఆ పని ఏడాదికి ఆరునెలలు మాత్రమే పుంటుంది. మిగిలిన కాలం అంతా వూరికినే వుండవలసిందే....కిల్లీ కొట్టయితే! తన ఇంటి వక్కరవున్న నరసయ్య కిల్లీ కొట్టుమీద ఇప్పటికీ మువ్వయివేలు సంపాదించాడు.

ఈ ఉద్దేశం కలగగానే పాపారావు ఆ వూరు వంచాయతీ బోరు ప్రెసిడెంటును కలుసుకున్నాడు. ఆయన ప్రాపకంతో నలుగురూ కూడే చోట కాస్త స్థలం సంపాదించి కిల్లీకొట్టు పెట్టాడు. ఎట్లా లేదన్నా నెలకు డెబ్బయి ఎనభై రూపాయలు మిగిలేవి. కొంతకాలం నిర్విచారంగా గడిచి పోయింది. ఒకనాడు దురదృష్టవశాత్తూ పోడాబుడ్డి ఒకటి పగిలి కంటికి ప్రమాదం జరిగింది. వెంటనే ఊళ్లోవున్న డాక్టరుతో మందు వేయించాడు గని, నయమవలేదు. కాయకాచింది పైగా ఆ డాక్టరు త్వరలో ఆ గుడ్డు తీయించివెయ్యకపోతే, రెండో కంటికికూడా ప్రమాదం జరుగుతుందని చెప్పాడు. ఆ మాట వినగానే పాపారావుకి ప్రపంచం అంతా అందకార బదురం అయింది. వెనక జీవితం వొక్కసారి కళ్ళకు కట్టనట్టయింది. ధారతదేశంలో ఎక్కడికివెళ్ళినా, ఎటుచూచినా చినబడే కేక వొకటి వుంది. అది వినబడింది— “కళ్ళులేని కబ్బిందిని బాబూ”

“కన్నతీయించుకోవాలంటే డాక్టర్లు ఇక్కడ లేరట్రా” అని గోడు పెడుతున్న తండ్రిమాటనుకూడా పాటించకుండా మద్రాసు బయలుదేరాడు.

*

*

*

మద్రాసులో పాపారావుకి వాక స్నేహితుడున్నాడు అతడు సినిమాలో కీరాలని వాచాడు. అతని సహాయంతో వాక వైద్య విద్యార్థిని వరిచం చేసుకుని ఆయనద్వారా డాక్టరీని వెళ్ళాడు.... అక్కడి డాక్టరు జరిగిన సంగతంతా చెప్పాడు. ఆ డాక్టరు సరిగా చూచి చూడకుండా.... “ఇంకా ముదరలేదు; రెండు నెలలుండి రా” అన్నాడు.

“మా వూళ్ళో డాక్టరు అలస్యం అయితే రెండో కంటి కూడా ప్రమాదం వస్తుందని చెప్పాడండీ” అని నసిగాడు పాపారావు.

“అయితే అక్కడే చేయించుకోకపోయావ్?” అని కోపగించుకున్నాడు డాక్టరు.

“తమరు గొప్ప డాక్టర్లని....”

“ఇంకేం? నామాట నమ్ము.... కన్ను యిప్పట్లో ఆపరేట్ చెయ్యటానికి వీలేదు”

“తమరు ఇంకొకసారి చూసి....”

“అక్కడ చూట్టానికేముంది?” అని విసుక్కున్నాడు డాక్టరు.... అంతే. పాపారావు నిర్విణ్ణుడయ్యాడు.

యింటికి తిరిగి వచ్చేటప్పుడు తన బాధ.... తనకు సహాయంగా వచ్చిన విద్యార్థితో చెప్పుకున్నాడు—

“మీ ఊళ్ళో డాక్టరు చెప్పినమాటే నిజం అయివుంటుంది నా అభిప్రాయంకూడా వెంటనే ఆపరేట్ చెయ్యకపోతే రెండో కంటి కూడా ప్రమాదం జరుగుతుందనే” అన్నాడు.

“మరి ఈ డాక్టరుగారు....”

“ఈ డాక్టరు పెద్ద డాక్టరే కాని ఉచిత వైద్యం అవటంవల్ల పనిలో ఆయన ఇంత్రైస్తు పోయింది.... వీలైనంతవరకు పని తగ్గించుకొని యింటికి వెళ్ళాలని చూస్తుంటాడు.”

ఆరాత్రి పాపారావుకి నిద్రపట్టలేదు. తన రెండో కన్ను పోయే

వీలున్న డాక్టరు ఇంత నిర్లక్ష్యంచేశాడు. ఆస్పత్రిలో పనిచేస్తున్నందుకు ఆయనకు జీతం వస్తునేవుండె. పోసీతనకు ఏనో చిన్న జబ్బుకాదాయె. శాశ్వతంగా గ్రుడ్డివాడయి పోవటం? చచ్చేవరకూ ప్రపంచం పూర్తిగా కనపడకుండాపోవటం! బ్రతికినన్నాళ్ళూ గాఢాంధకారంలో బ్రతకటం. డాక్టరు ఇంత నిర్లక్ష్యం ఎలా చెయ్యగలిగాడు. ఒకవేళ యీ డాక్టరుగారు చెప్పిందే నిజమేమో! నిజంగానే ఆపరేషన్ కి యింకా కొన్నాళ్ళు ఆగాలేమో!

ఈ అనుమానాలే తన స్నేహితుడికి చెప్పాడు. అతడు, “ఇంకొక డాక్టరుకి చూపిద్దాం” అన్నాడు.

* * *

మర్నాడు ఆ వైద్యవిద్యార్థి సహాయంతో ఇంకొక ఆస్పత్రికి బయలుదేరాడు. అదీ ధర్మాసుపత్రి కాని ఆ డాక్టరు మంచివాడుగా కనపించాడు. మర్యాదగా మాట్లాడి, శ్రద్ధగా పరిశీలించి, వెంటనే ఆపరేషన్ జరగాలని చెప్పాడు. ఆస్పత్రిలో జేర్పించాడు. ఆపరేషన్ పూర్తిఅయింది. ఎందు నయం అయ్యెనాకా ఆస్పత్రిల నె ఎండొన్నాడు డాక్టరు. వైద్య విద్యార్థి, ఆపరేషన్ దిగ్విజయంగా జరిగిందనీ, నాలుగయిదు రోజుల్లో డిశ్చార్జి చేస్తారనీ, భయపడవలసిన అవసరం లేదనీ ధైర్యంచెప్పి వెళ్ళాడు. మళ్ళీ మర్నాడు కలుసుకుంటానన్నాడు.

మద్రాసు వచ్చిన ఇన్నాళ్ళకు పాపారావుకి సంతోషం కలిగింది. కాని యెంతసేపు? రోగుల గదిలో అడుగుపెట్టేటప్పటికి గుండె గుభేలు మన్నది. రోగుల మంచాలు వరుసగా వున్నాయి. అందరూ రిటిజబ్బు వాళ్ళే. రకరకాల కట్టు, రకరకాల ఆకారాలు. గదిమధ్య అలాగే రుంచొని పోయాడు పాపారావు.

“రూపాయి పావలా యిచ్చుకోండి” అన్నాడు వెంటవచ్చిన వార్డర్ బాయ్.

“ఎంకుకు?” అడిగాడు వెంటవున్న తన స్నేహితుడు.

“ఇక్కడ వుంటానికి ఫీ” అన్నాడు వార్డర్ బాయ్ — ఈ మాత్రం తెలియనివాళ్ళు యిక్కడికి యెట్లా వచ్చారు? అన్నట్లు.

“జేర్పమని డాక్టరు నీతోనే చెప్పాడుగా” అన్నాడు తన స్నేహితుడు.

“చెప్పారు.... సరిపోయె.... అడ్మిషన్ ఫీ ఇవ్వటానికేమిటయ్యా మీ పేచీ... మొహమొహాలు చూసుకుంటారు?” అని విసుక్కున్నాడు వార్డర్ బాయ్, ఎందుకొచ్చిన గొడవ అని ఇచ్చివేశాడు పాపారావు ఎంత ధర్మ పుష్పతి అయితే మాత్రం ఈ మాత్రం ఇచ్చుకోవలసి వుండకుండా వుంటుందా అనుకున్నాడు పాపారావు. ఆవార్డర్ బాయ్ మరొకరికి అప్పగించి వెళ్ళిపోయాడు.

“అరున్నర ఇవ్వండి” అన్నాడు రెండో అతను. పాపారావుగానీ, అతని స్నేహితుడుగానీ ఈసారి “ఎందుకు?” అని అడగటానికూడా భయపడ్డారు. వార్డరు అడిగి అడగగానే దగ్గర్లోవున్న రోగులు మొదలు పెట్టారు—

“మేమందరం యిచ్చుకోలా?”

“లేకపోతే మంచంగించం దొరకమంటే ఎట్లా దొరుకుతుంది?”

“ఆ మాటకొస్తే వొక్కవని జరుగుతుందా? అతను చెప్పకుండా డాక్టరు వొక్క అడుక్కుడా వెయ్యడు”

“ఒకవేళ రేపు కంటకదన్నా ప్రమాదమే వచ్చిందనుకో....”

ఇక ఆ మాటలు విని లేకపోయాడు పాపారావు. అరున్నరా చెల్లించు కున్నాడు. నాలుగురోజులయిం తర్వాత డాక్టరు అతన్ని డిస్చార్జ్ చేశాడు. ఒక చీటీ వ్రాసియిచ్చి, ఒక నెలరోజులయిం తర్వాత ఫలానాకొట్టుకు వెళ్తే గాజుకన్ను పెడతారని చెప్పాడు. తన స్నేహితునితోనూ, వైద్య విద్యార్థిలోనూ ఆసుపత్రినుంచి బయట వడ్డాడు పాపారావు. ఇంటికి వెళ్ళే

టప్పుడు పాపారావు యధాలాపంగా అనువ్రతిలో జరిగిన సంగతులను వైద్యవిద్యార్థితో చెప్పాడు. అతను, “అక్కడ వొక దమ్మిడి యివ్వ వలసిన పనిలేదు. మిమ్మల్ని అమాయకుల్నిచేసి మీ దగ్గర డబ్బు కాజేశారు” అని చెప్పి తన స్నేహితునితో “ఇదేమిబోయ్....నువ్వుండికూడాయీలా చేశావ్?” అని అడిగాడు. తన స్నేహితుడు ఈ విధంగా జవాబు చెప్పాడు. “నువ్వు చెప్పేది నిజమేనోయ్. కాని వాళ్ళడిగిన డబ్బివ్వకపోతే అక్కడ వొక్క ఊణంకూడా వుంటావీకీ వీలున్నట్లు లేదు. పై అధికారులకు రిపోర్టు చేద్దాం అంటే అంతా కలిసే చేస్తున్నట్లు కనిపించింది ఇక రభస జరగటం దేనికని ఊరుకున్నాను,”

డబ్బు కాస్త ఖర్చయినా, వొచ్చిన పని సక్రమంగా జరిగిందని వైద్యవిద్యార్థి సంతోషించాడు.

* * * * *

ఆ నెలరోజులూ మద్రాసులోనే వుండిపోయాడు పాపారావు. తండ్రి, “వెళ్ళి అక్కడే కూర్చున్నావు! నా కిక్కడ యింటిపనికీ, కొట్టుమీదకు వెళ్ళటానికీ తూగటంలేదు?” అని ఉత్తరం వ్రాసినా, ఇంతలో వెళ్ళిరావటం ఎందుకని వెళ్ళలేదు పాపారావు. కాలక్షేపానికని తన స్నేహితునితో అక్కడికీ ఇక్కడికీ వెళ్ళొస్తుండేవాడు. మద్రాసు వాతావరణం అతనికి గిట్టలేదు. ఎక్కడికి వెళ్ళినా ఎవర్నో ఒకర్ని నిందించుకోవటం వొకరిమీద వొకరు అపవాదులు వేసుకోవటం, డబ్బుకోసం ఏ పనైనా చెయ్యటానికీ సిద్ధపడటం తప్ప మరేమీ కనిపించలేదు. అతనికి విసుగు పుట్టింది. ఉండటం కష్టం అనిపించింది. “నెలరోజులు చిటికలో వొస్తయ్” అనుకున్న పాపారావుకి గాజుకన్ను పెట్టేరోజు అతిభారంగా దగ్గరకు వొచ్చింది. ఆ రోజు తన స్నేహితుణ్ణి, వైద్యవిద్యార్థిని తీసుకొని డాక్టరు చెప్పిన కొట్టుకి వెళ్ళాడు....నాలుగున్నర రూపాయీ ఇచ్చి గాజుకన్ను ఒకటి కొన్నాడు. “కన్ను పెట్టటం మాకు చేతకాదు. మా డాక్టర్ గారు వొచ్చేవరకూ వుండండి అనికొట్టువాళ్ళు చెపితే అక్కడే కూచున్నాడు. కాసేపటికి డాక్టరు

వచ్చాడు. ఆ డాక్టరు తనకు ఆపరేట్ చేసిన డాక్టరే. వచ్చినప్పటినుంచీ నన్ను ఎరుగనట్టే ప్రవర్తించాడు.

“ఆపరేట్ చేయించి ఎన్నాళ్ళయింది?”

“నెలరోజు లయింది” అని చెప్పాడు వైద్య విద్యార్థి.

“ఎవ్వరి దగ్గర చేయించారు?”

“మీరేగదండీ చేసింది” అని చెప్పి ఆయన వ్రాసియిచ్చిన రసీదు చూపించాడు వైద్యవిద్యార్థి.

“ఓహో!” అన్నాడు డాక్టరు. అంతే. ఇక కదలడు, మెదలడు. పాపారావుకి ఆశ్చర్యంవేసింది. డాక్టరు మరొకరితో మాట్లాడుతూ కూచున్నాడు. కొట్టతను వాళ్ళని లోపలకు పిలిచి, “కన్ను పెట్టినందుకు పది హేను రూపాయి లివ్వాలి” అన్నాడు.

“ఆపరేషన్ చేసింది ఆయనే” అన్నాడు తన స్నేహితుడు.

ధర్మానుషత్రిలో డాక్టరుగా ఆపరేట్ చేశారు. అందుకని మీ దగ్గర ఉన్నప్పుడు ఇప్పుడు గజనన్ను పెట్టటం తను స్వీకరించాడోదాలో చేస్తున్నారు. కాబట్టి మీరు పదిహేను రూపాయి లిచ్చుకోవాలి” అన్నాడు.

“ఈ పనినూడా ఆనుషత్రిలోనే చేయించుకుంటే....” అని అడిగాడు తను.

“అక్కడైతే ఉచితంగానే చేస్తారు.”

“అయితే అక్కడే చేయించుకుంటాను” అన్నాడు తను.

“చేయించుకో.”

పాపారావు యింటికి వచ్చాడు....మనస్సులో చాలా బాధగా వుంది. ఇంటిదగ్గరనుంచి అతను బయలుదేరినప్పుడు మద్రాసు ఆనుషత్రిలన్నా వైద్యులన్నా ఒక అభిప్రాయం ఉండేది. తాను మద్రాసు వస్తేచాలు తన కంటివిషయం జరగవలసిందంతా సక్రమంగా జరిగిపోయినట్టే అనుకున్నాడు.

కాని ఇక్కడ పరిస్థితులు అలా లేవు. యెవరిమట్టుకు వారికి తమ సంపాదనకు తన కన్నొక సాధనం. ఆపదలో ఉన్న వ్యక్తి ఒకడు దొరకనే దొరికారు. ఆ వ్యక్తి తమ చేతుల్లోనుంచి తప్పించుకొనేలోగా యెంత సంపాదించగలం అనే తాపత్రయమే తప్ప ఒక వ్యక్తి శాశ్వతంగా గ్రుడ్డివాడై పోతున్నాడే....ఒక వ్యక్తి జీవితం శాశ్వతంగా అంధకారబంధురం అయి పోతూవుందే అనే ఆవేదన ఎవ్వరికీ ఉన్నట్టు కనుపించదు. ఆలోచించిన కొద్దీ అతనికి మరీ అనుమానా లెక్కువైనై తన కన్ను నెపంతో పదిహేను రూపాయలు సంపాదిస్తాను గదా డాక్టరు గాజుకన్ను అనువ్రతిలో పెట్టకుండా సొంతకొట్టుకు రమ్మన్నాడు. పదిహేను రూపాయలకు యిటువంట పనికి పూనుకున్న మనిషి మళ్ళీ తను ఆస్పత్రికి వెళితే పని సరిగా చేస్తాడా? డబ్బివ్వక మళ్ళీ ఇక్కడకు వచ్చాడనే కోపంతో తన కంటినేం చేస్తాడో!!

ఈ అనుమానం పాపారావు తన స్నేహితునితో చెప్పాడు.

“అంధుల చెయ్యిలు” అన్నాడు తన స్నేహితుడు

“ఎందుకు చెప్పాడు....నాకన్ను బాగుపడటంకంటే తనకు వచ్చే పదిహేను రూపాయలు ముఖ్యమనుకున్న మనిషి యెందుకు చెయ్యిలు?”

దీనికి తన స్నేహితుడు జవాబు చెప్పలేకపోయాడు. “పోనీ ఇంకొక డాక్టరుతో పెట్టిదాం” అన్నాడు.

ఇందుకు పాపారావు ఒప్పుకోలేదు....అతనికి మనుష్యుల్లోనమ్మకం పూర్తిగా పోయింది. ఆపరేషన్ తన దగర చేయించుకోకున్నాడనే కోపంతో ఈ డాక్టరు నరిగొ చెయ్యిపోతే?....మళ్ళీ వస్తే, మళ్ళీ డబ్బు పుచ్చుకో వాద్యనే కోరికతో చెయ్యటంలో ఏదన్నా లోపం చేస్తే, తాను మద్రాసు చుట్టూ ఎన్నిసార్లు తిరగాలి?

“నా కిక్కడ వైద్యం ఇక వొద్దు....గాజుకన్ను పెట్టటమే గదా. మన పూర్వీ డాక్టరుతోనే పెట్టించుకుంటాను,” అన్నాడు.

“అతను మాత్రం సరిగ్గా చేస్తాడనే సమ్మతం ఏమిటి?” అడిగాడు తన స్నేహితుడు.

“ఎప్పుడూ ఎదురుగా కనపడేవాడు. బాగా చెయ్యక పోతే ఏమంటామో అనే భయమన్నా ఉంటుంది. ఏమన్నా జరిగినా మాటిమాటికి మద్రాసుచుట్టూ తిరగవలసిన అవసరమన్నా తప్పకుంది.” అన్నాడు తను.

ఇన్నాళ్ళు మద్రాసులో వుండి, ఇంత డబ్బు ఖర్చు పెట్టుకొని తీరా కన్ను కట్టించుకోకుండా వెళితే బాగుండదనీ, ఇంట్లోవాళ్ళూ, ఊళ్ళోవాళ్ళూ డబ్బు దుబారా చేశావని నిందిస్తారనీ, తను అనుకున్నంత దర్మార్గం జరగదనీ, స్నేహితుడు ఎంత చెప్పినా పాపారావు వినలేదు. ఇక వొక్కరోజు కూడా మద్రాసులో ఉండనని చెప్పి, ఆనాడే ప్రయాణంకట్టి తన ఊరు వెళ్ళిపోయాడు.

* * * * *

అతను వెళ్ళిపోయిన చాలా రోజులవరకూ పాపారావు సంగతి ఏమీ తెలియలేదు, అతని స్నేహితునికే. మొదట ఉత్తరంకోసం కొన్నాళ్ళు నిరీక్షించాడు గాని క్రమక్రమేణా తన సినీమా గొడవల్లో వడి ఆ విషయమే మరిచిపోయాడు. ఒకనాడు తన స్నేహితుడు మరొకడు మద్రాసువస్తే అతన్ని అడిగి పాపారావుసంగతి తెలుసుకున్నాడు. అతడు చెప్పాడు.... మద్రాసునుంచి వచ్చి రాగానే ఊళ్ళో వున్న డాక్టరుతో గాజుకన్ను పెట్టించుకున్నాడట. అది సరిగ్గా పెట్టడం చేతగాక పోలటంవల్ల వుండే, సెఫ్టెక్ అయి చివరికి రెండోకన్ను కూడాపోయి, “కళ్ళులేని కబోది” అయ్యాడట. ప్రస్తుతం కన్నుబుస్సు మంటూ కదిలించిన పతివాళ్ళనీ నానా దుర్భాషలూ ఆడుతూ, తన జీవితం- తనచూట్టూ వున్నవాళ్ళ జీవితం నరకంచేస్తూ బ్రతుకు వెళ్ళబోసుకుంటున్నాడట....

).....(